



**Reglugerð
fyri
veiting av stuðulsjáttan til føroysk seyðaskinn**

Endamál

§ 1. Endamálið er at tryggja, at føroysk seyðaskinn koma til høldar.

Stuðulstreytir

§ 2. Stuðul kann latast einstaklingum, virkjum og feløgum, sum eru bókhaldsskyldug og mvg-skrásett.

Stk. 2. Stuðul verður latin til djóralæknakanningar í sambandi við, at skinn skulu flytast av landinum at garva.

Stk. 3. Stuðul verður latin til flutning til og úr Føroyum, tá seyðaskinn verða flutt úr Føroyum at garva.

Umsókn

§ 3. Búnaðarstovan umsitur stuðulsjáttanina.

Stk. 2. Umsóknir skulu skrivast á oyðublaðið *Umsóknarblað til stuðul av játtanini til føroysk seyðaskinn*, sum er tøkt á heimasíðuni hjá Búnaðarstovuni www.bst.fo. Oyðublaðið fæst eisini frá Búnaðarstovuni.

Stk. 3. Umsóknarfreistin er 1. november í inniverandi játtanarári.

Játtan

§ 4. Stuðul verður latin, um játtan er til taks á fíggjarlógini, konta 6.33.2.15.

Stk. 2. Stuðul verður játtaður umsøkjarum í lutfalli til samlaða talið av skinum, ið søkt verður um stuðul til.

Útgjald av stuðuli

§ 5. Stuðulin verður útgoldin, tá Búnaðarstovan hevur fingið grannskoðaðan roknskap fyri hildnar útreiðslur, ið eru farnar til endamálið.

Roknskapur og grannskoðan

§ 8. Roknskapur fyri stuðulsárið skal lúka treytirnar eftir § 21 ella § 22 í kunngerð nr. 125 frá 19. september 2011 um lógarbundna játtan og stuðulsjáttan.


Stk. 2. Grannskoðaður ársroknskapur fyri veittan stuðul skal vera latin Búnaðarstovuni áðrenn 1. februar árið eftir stuðulsveitingina.

Stk. 3. Hóast ásetingina í stk. 2 kann tann, sum hevur fingið stuðul, sum bara verður veittur eina ferð, og sum er minni enn 100.000 kr., í staðin fyri roknskap lata Búnaðarstovuni frágreiðing við neyðugum próvtilfari í seinasta lagi 1. februar árið eftir stuðulsveitingina.

Gildiskoma

§ 9. Hesar reglur koma í gildi beinanvegin.

Umhvørvis- og vinnumálaráðið, 5. október 2020


Helgi Abrahamsen
landsstýrismaður


Herálvur Joensen
aðalstjóri